



ప్రసంగ... కథలు

ర

వీంద్రరాజు పెళ్ళై ముప్పై ఏళ్లు దాటింది. ఆ పెళ్లి రోజుకి కొడుకూ కోడలూ మనవడూ ఇంటికొచ్చారు. అందరూ ఒకాళ్లోనే వున్నా విడివిడిగా వుంటే...వీళ్లకీ వాళ్లకీ- వాళ్లకి వీళ్లకీ గెస్తుల్లా అప్పుడప్పుడు కలుస్తుంటే బంధాలు బలంగానూ పదిలంగానూ ఉంటాయని..మీరా అబ్బాయికి పెళ్లికుదరగానే, వేరే ఇల్లు కుదిర్చి పెళ్లవగానే వాళ్లనో ఇంటివాళ్లని చేసింది! మీరా తెలివే తెలివి!

ఓ మీరా కథ

మీరా తెలివితేటలు గురించి తనకి పరిచయం అయిన నాటి నుంచి ఇన్నేళ్లలో ఎన్ని వందలసార్లు అనుకున్నాడో- అలా అనుకున్నందుకు రవీంద్ర ఎప్పుడూ పశ్చాత్తాపపడే అవసరం కూడా రాలేదు. మై వైఫ్ ఈజ్ ఆల్వేస్ కరెక్ట్! అని మీరాని మనఃస్ఫూర్తిగా ఎప్రిషియేట్ చేసుకుంటాడు ఎక్కువసార్లు మనస్సులోనే-

తను అంత మెచ్చుకుంటే...“అమ్మ మీరనుకున్నంత తెలివైందేం కాదు డాడీ” అంటూంటాడు కుమారుడు కుమార్.

“కోడల్లో వండించుకుని-మనవడితో ఆడుకుని ఎంజాయ్ చెయ్యకుండా...అక్కడికి మమ్మల్ని నెట్టేసింది..” అదీ పాపం వాడి అక్కసు.

ఎవర్ని ఎక్కడుంచాలో అక్కడే వుంచడం..అందరికీ తెలియదు. ఆ వుంచేదెలాగో తెలియటం కూడా గొప్ప టాక్టిక్స్! ప్రేమకీ-స్నేహానికీ మనం ఒకోసారి హార్డ్ అవుతూ..బలై పోతున్నామంటే దానికి కారణం ఖచ్చితంగా ఎవరో..ఉండవల్సిన దానికన్నా దగ్గరకొచ్చే యటమే.

ఫ్రెండ్స్ కి షూర్టీసంతకాలూ-అప్పులూ-ఇచ్చేప్పుడూ, దూర దూరపు చుట్టాలకి కూడా అవసరాల మించి ప్రేమాదరణలు చూపిస్తున్నప్పుడూ, ఇంకా అనేకానేక సందర్భాలలో మీరా ఇచ్చే సలహాలు సరిగ్గా ఫాలో కాకపోవటం వల్ల రవీంద్ర చాలాసార్లే నాలిక కొరుక్కున్నాడు. అలాంటప్పుడు మీరాయే చాలా తెలివైందని మనస్సులో అనుకుంటాడు.

అసలావిడ తెలివితేటలు చూసే...ఆమెని ఎంచుకున్నాడు. తనకేవల కస్త తెలివి ఉందంటే ఆరోజు మీరాని లైఫ్ పార్టనర్ ని చేసుకోవాలనుకుని డిసైడ్ చేసుకోవడమే-యన్!! అనుకుంటూంటాడు రవీంద్ర.

రవీంద్ర అంతర్వాణి

కేంపస్సు హాస్టల్ లో మా బాచ్ లర్స్ బ్లాకు నెంబరు ఫైవ్.

మా టీము మెంబర్స్ కూడా ఐదుగురమే.

ఎవరికీ చదువుమీద అంత ధ్యాన లేదు..ఇంకో రెండేళ్లైనా, మూడేళ్లయినా ఇక్కడ గడిపేస్తే- అంత త్వరగా నిరుద్యోగ ఫీలింగ్ కమ్ముకోదని హాస్టలులో ఎక్కువమంది చదువుతున్నట్లుగా నటించేస్తూ ఏళ్లు గడిపేస్తుంటారు.

అందుకనే వాళ్లందరికీ నేనే జూనియర్ ని.

మొదట్లో నేను ఇన్స్పిరియార్టీ కాంప్లెక్స్ తో వాళ్లతో బాగా మూవ్ అయే వాణ్ణికాదు గానీ..తరవాతరవాత వాళ్లకన్నా మనం బెటర్ అనుకున్నాక..పరవాలేదులాంటి ఫ్రెండ్ షిప్ ఏర్పడింది-వాళ్లు రమ్మన్నప్పుడు పుస్తకాలు మూసి సినిమాలకెళ్లడం..చేతనయింది!

ఒక్కోసారి..చదువంటే కంటే వాళ్లతో పైరెల్లినా పెటిల్ కెళ్లినా తప్పుకాదనిపించింది.

ఇలా వుండగా మావాళ్లు బాసరకెళ్దామని ప్రపోజల్ పెట్టారు. నేను వాళ్లతో..ముఖావంగానూ తటస్థంగానూ బుద్ధిమంతుల్లానూ ఉండే మొదటి ఏడాదిలో కూడా ఏళ్లు రెండుమూడుసార్లు బాసర గుడికెళ్లొచ్చేవాళ్లు- నాకు ప్రసాదం కూడా ఇచ్చేవాళ్లు- పేద్ద సరస్వతీ భక్తుల్లా 2, 3 రోజులు వరస సెలవలు పడితే బాసర వెళ్లిపోవటం ఏంటో..అర్థం కాని విషయం.

ఈసారి నేను అడిగాను.

“గురూజీ ఓ మాట...పుస్తకాలూ చదువులూ మీరు చాలా హాబీగా తీసుకుంటారు గదా! బాసర సరస్వతమ్మ మీద అంత గురి ఏంటో..”

“రవి బాబూ..మీరు మమ్మల్ని చాలా అపార్థం చేసుకుంటున్నారు. మా పాపానికి నిష్క్రమి లభించటం కోసమే మేము ఈ యాత్ర చేస్తున్నామని మీరు భావించేవరకూ మా ఆత్మకోభిస్తుంది. ఆ నిజం తెల్సి మీరు పశ్చాత్తాపపడేనాటికి, ఈ పాపాత్ముడి ప్రాణం వీడినా మీ అంతరాలని మేల్కొల్పుతూనే వుంటాడు” అన్నాడు శరచ్చంద్ర దగ్గుతూ-రోప్పుతూ-చివరాఖిర్లో నవ్వేస్తూ.

మిగిలిన ముగ్గురు ఫ్రెండ్స్ గొల్లున నవ్వారు. ఇంకా గట్టిగా- నేనొక్కణ్ణే నవ్వని వాణ్ణి- అయోమయంగా అందర్నీ చూసాను.

“బుజ్జినాన్నా శరత్ చంద్ర బెంగాలీ నవలల్ని వాళ్లమ్మ కడుపులో ఉండగా చదువు తూంటే వీడు విసేశాడు- నువ్వేం కంగారుపడకు” అన్నాడు త్రిమూర్తులు.

“బాసరలో ఓ సరస్వతమ్మేకాదు- మాకింకో సరసమ్మ ఉందిలే” నేను చెంపలు వాయింతుకున్నాను భక్తిగా- ‘వీళ్లిందుకా వెళ్లేది-చిఛి’ ఇదీ అంతర్వాణియే.

నేను కూడా రావాలని మావాళ్లు డిమాండ్ చేశారు.

సరస్వతమ్మ వారిని చూడ్డానికైతే సెకండ్ థాట్ లేకుండా ‘ఓకే’ అనేసేవాణ్ణిమో...ఇప్పుడు వంకలు వెతుక్కుని చెప్పాను.

“నాకు వంట్లో బాగాలేదు- ఆ గోదావరి స్నానాలు గట్టా చేయలేను-నన్నీసారికీ..”

“సారీలేవు వదలంగాక వదలం” అన్నారు ముక్తకంఠంతో నల్గూరు.

మీరా తెలివితేటలు గురించి తనకి పరిచయం అయిన నాటి నుంచి ఇన్నేళ్లలో ఎన్ని వందలసార్లు అనుకున్నాడో- అలా అనుకున్నందుకు రవీంద్ర ఎప్పుడూ పశ్చాత్తాపపడే అవసరం కూడా రాలేదు. మై వైఫ్ ఈజ్ ఆల్వేస్ కరెక్ట్! అని మీరాని మనఃస్ఫూర్తిగా ఎప్రిషియేట్ చేసుకుంటాడు ఎక్కువసార్లు మనస్సులోనే.

వాళ్ళకి నేనిచ్చిన చనువలాం
టిడి-“సర్” అనేశాను.

అందరం అనుకున్న రోజునే
రైలెక్కేసాం.

బాసర అమ్మవారి గుడికెళ్లే
ముందు గోదావరి స్నానం చేస్తారు..
భక్తులు ఆచారానువాయితిగా-

అయితే మన వాళ్ళది ఈతకొట్టే
సరదా!

అయితే..ముందు లగేజీ..
'అక్కడ' పెట్టేద్దాం! అనుకున్నారు
'అక్కడ' అనే మాట అర్థం నాకు
తెల్లపొయింది.

రైలు ప్రయాణంలో...ఆ
అమ్మాయి గురించి వీళ్లు వాడు
కునే నానార్థాలు పర్యాయపదాలూ
అన్నీ నావంటపడ్డాయి-

అక్కడ గుడి ప్రాంగణంలో
అన్నీ పూలూ, పళ్లూ, కొబ్బరికా
యలూ బొమ్మలూ అమ్మే వరుస
దుకాణాలు- ఆ వరసలు దాటు
కుంటూ వెళ్తుంటే అందరూ...వచ్చే
యాత్రికులని తమ దుకాణం వద్ద
సరుకులు కొనమని బలవంతంగా
బతిమాలడాలు-ఒక్కో దుకాణం
దాటుతూ ముందుకు వెళ్తూన్న
ప్పుడు ఆగ్రహంతో చూపులు- ఆ
దుకాణదార్లలో చాలామంది పెద్ద
ముత్తయిదువలే-మగాళ్ళూ వయో
వృద్ధులే!!

అయితే మా గమ్యం మా
గ్యాంగ్ లీడర్ కి తెల్పు- సరాసరి
'అక్కడికి' తీసుకొచ్చి
ఆపాడు..మమ్మల్నందర్నీ. చిన్న
డి సప్పాయంట్ వెంట-ఎవడో
కుర్రాడు దుకాణంలో కూచు
న్నాడు...“ఏం కావాలి సార్..”

“మీ..సత్యవతి-లేదా..”

“ఉంది సార్..అక్కా” పిలిచాడు.

“ఆ...” అనుకుంటూ దుకాణం వెనక్కాల ఉన్న చిన్న పార్టీషన్ లోంచి బైటకొచ్చింది
ఆమె...


వస్తూనే అందర్నీ నవ్వుల్తేనూ..కళ్ళతోనూ, పేర్లతోనూ పలకరించింది. నేనొకడినే కొత్త
వ్యక్తిని...“ఈ సారూ..”

“మా ఫ్రెండ్! ఫస్ట్ టైమ్ బాసర చూడ్డానికి వచ్చాడు- రవీంద్ర అని మనవాడే...”

ఆమె రెండు చేతులూ జోడించి దణ్ణం పెట్టింది.

నేను...మారుగా నమస్కారం కూడా చేయలేదు.

‘ఇంత అందమైన అమ్మాయి...ఆమె వెనకాల ఎంత చెత్త కథ విన్నాను. ఇదంతా
అబద్ధం అయిపోతే బావుణ్ణు’ ఇలా ఏంటేంటో..ఫీలింగ్స్ తో నా మనసు మూగపా



యింది.

నాలుగు కాకులు కల్పి ఓక కోడిపిల్లని వీక్కుని తింటోన్నట్లు అనిపించింది- అరక్షణం
నేను ఐదోవాణ్ణా అనిపించింది. కళ్ళు మూసుకుని తలొంచుకుని నిలబడ్డాను. అదే
వందనం అయింది.

“మీ ఫ్రెండ్ మరీ జంటిల్మేన్ న్నో” అంది సత్యవతి.

“అదే..మాకింత జంటిల్మేన్ న్నో పరిచయం ఉందని చెప్తే నీ ముందు మా క్రేజ్ పెరు
గుతుందని ఇతన్ని లాక్కొచ్చాం” అన్నాడు శరత్.

“ఓ...గుడ్. అసలు జంటిల్మాన్ లకే సరస్వతీ కబాక్షం ఈజీగా దొరుకుతుంది సార్.
మీరు రావటం మంచిదైంది...” నాకు ఆమె మీద మళ్ళీ చూపుతిప్పుడానికి అవకాశం దొరి
కింది.

నిజంగా చాలా అందంగానే వుంది. అందుకే వీళ్ళకి బాసర క్రేజ్ అనుకున్నాను. ఇంకా..ఇంకా..మావాళ్ళతో ఆ అమ్మాయి మాట్లాడుతూన్నంతసేపూ ఆ మాటలేం విన కుండా ఆ అమ్మాయిమీద ప్రేమాభిమానాలు పెంచేసుకుంటున్నాను.

ఏవో మాటలకి మావాళ్ళు నవ్వుతుంటే నేను స్పృహలోకి వచ్చాను.

“ఆ...సత్యవతి..మేము గోదావరికెళ్తాం-గుడికెళ్లి దర్శనం చేసుకుంటాం!” అన్నాడు శరత్చంద్ర.

“భయ్య-ఇక్కడ నిద్రపోతే అమ్మవారు కల్లో కనపడితే ఏం కోరితే అవిస్తుందిట” నాతో అన్నాడు శరత్.

“ఇక్కడ అంటే..‘ఇక్కడ’ అని కాదు- గుడిలో” అంది నవ్వుతూ సత్యవతి.

నాకు ఆ అమ్మాయి నవ్వు చూసాక చిరాకేసింది.

“నిద్రపోవాలి-నిద్రలో కల రావాలి!” నవ్వాపుకుంటూ అంది.

ఇప్పుడు మావాళ్ళమీద అంతకు ముందున్న కోపం అంతా ఈ అమ్మాయి వైపు తిరి గింది నాకు- అసహ్యం కూడా వేసింది.

మొత్తానికి..మావాళ్ళంతా..గోదావరి స్నానం కోసం వెళ్లారు.

నేను జ్వరంగా వుండి వెళ్ళలేదు.

విషయం తెల్సుకుని సత్యవతి జాలిగానే ప్రేమగానే- “మాత్రం ఏవన్నా వేసుకు న్నారా” అడిగింది.

“లేదు..వేసుకుంటా..”

చప్పట్లు కొట్టి ఎదురు టీ దుకాణం వాణ్ని పిలిచి..టీ తెప్పించింది.

“లోపలకెళ్లి కాస్త సేపు రెస్ట్ తీసుకోండి” అంది.

అక్కరేదన్నట్లు బింకంగా నుంచున్నాను.

ఆమె లోపలకెళ్లి కుర్చీ తెచ్చింది. “కూర్చోండి” అని రెండుమూడుసార్లు అన్నాక కూచున్నాను.

“మీరు ఏం చదువుతున్నారు” పొడిగా ఆవిడేసిన ప్రశ్నలకి జవాబు చెప్పాను.

“మీరు మితభాషి అన్నమాట” నా మౌనం వెనుక చిరాకు ఆమెకి కనిపించనీయ లేదు. కానీ పసిగట్టింది. తనూ మాట్లాడలేదు. కొంతసేపున్నాక “సత్యవతిగారూ..గోదావరి ఎంత దూరం” అడిగాను.

“గట్టుకీ నీటికీ గొడవెచ్చి జట్టు పచ్చికొట్టుకున్నాయి-నీరు దూరంగా బెట్టుచేస్తోంది- అంచేత..మీవాళ్ళొచ్చేసరికి నలభై ఏబై నిముషాలు పడుతుంది- జలకాలాటలో మీవాళ్ళు కిలకిలలాడితే..ఇంకా లేటు- మీకు బోరు భాయం” అంటూ స్థలపురాణం ఇచ్చింది కాలక్షేపానికి-

“వద్దులెండి..” అంటే

“డబ్బులుక్కాదు..నేను ఇంకోళ్ళకి అమ్మేస్తాను. నలవకుండా తిరిగివ్వండి” అంది.

నాకెందుకో ఆ అమ్మాయి మీద సదభిప్రాయం పోయినప్పణ్నూచీ తనేం మాట్లా

డినా చెత్త అర్థాలే తోస్తున్నాయి.

అయినా ఆ అమ్మాయి చలాకీతనం మనసు మెచ్చుకుంటోంది.

మాట్లాడాలనిపించింది మగబుద్ధి- ఆమె చెప్పేది..వినాలనిపించింది..గుడి గురించీ, యాత్రికుల గురించీ ప్రాఫెషనల్ గైడుకన్నా గొప్పగా చెప్పింది.

అమ్మవారి గురించి చరిత్ర చెప్తూ శ్లోకాలు మంత్రాలూ ఉదహరిస్తూ బట్టిపట్టిపట్టు కాకుండా..నమ్మింది చెప్తోన్నంత గొప్పగా చెప్పింది.

నేను ఇంప్రెస్ అయిపోయాను. ఆ అమ్మాయి ఫేన్ అయిపోయాను-పెళ్లి చేసు కుంటే ఈ అమ్మాయినే చేసుకోవాలి అనుకున్నాను.

అరగంటముందు - విన్న, కన్న సత్యవతి కాదీమె-ఏది నిజం? ఏది నైజం? నా ప్రశ్న నాలో దాచుకోలేదు. సగౌరవంగా అడిగాను- ఆమె ఏం జవాబు చెప్పినా అభిప్రాయం మారదని నమ్ముతూనే-

అరగంట ముందున్నది..ఆమె వ్యాపారంకోసం మాటలతో బోల్తాకొట్టించే తత్వం-

ఆ తర్వాత నేను చూసినది..పరిణితి చెందిన జ్ఞానం...

ఆ మాటల వెనక మనిషిలో..అంతర్ముఖనాన్ని ఆవేదని చెప్తూ..ఒక మాటంది..

“ఆ సత్యవతి అన్నీ అబద్ధాలు చెప్తుంది సార్..మా దుకాణాల పోటీ తట్టుకోడానికి అలా చెప్తుంది.”

“కొంచెం సేపు నిజాలు చెప్పవా సత్యవతి” అన్నాను-

“నా పేరు సత్యవతి కాదండీ..మీరా!” నేను పాక్!

“ఇవ్వాళ ఉండి వెళ్లిపోయే వాళ్ళకోసం నవ్వి నటిస్తే..మాకు లాభం కదండీ!” అంటూ ఆమె చెప్పిన కథంతా విన్నాడు.

రవీంద్ర ఫ్రెండ్స్ వెళ్లాక కూడా నాలుగైదు రోజులు ఆమె దగ్గరే ఉండిపోయాడు- తల్లితండ్రి లేక, తమ్ముణ్ని పెంచాల్సిన బాధ్యత వహిస్తూ, ఎంత తెలివి తేటల్లో 22 ఏళ్లు గడిపిందో..ఆర్థంగా విన్నాడు-

ఆమె పడిన, పడుతున్న..కష్టాల్లో తాను సాయపడనందుకు మనస్ఫూర్తిగా బాధప డ్డాడు.

సరస్వతికి తోడుగా..నిందల్లో నటనల్లో ఆమె ఉండకూడదని నిర్ణయించుకుని అమ్మ ముందు తాళికట్టి..ఆ తమ్ముడి చేయి పట్టుకుని వచ్చేసాడు.

రవీంద్ర ఆమె తెలివినీ చాకచక్యాన్ని మెచ్చుకుని మురిసిపోతుండగా..లండన్ నుంచి ఫోను..డాక్టర్ విశ్వం!

మీరా తమ్ముడు..అక్కాబావలకి పెళ్లిరోజు శుభాకాంక్షలు చెప్పడానికి..మీరా తమ్ము డితో మాట్లాడుతున్నప్పుడు మెరిసే ఆనందబాష్పాలు చూసి మురిసిపోతున్నాడు రవీంద్ర.

*

